

لجنہ ہال میں مستورات کی حضور انور کے ساتھ مجلس سوال و جواب

بعد ازاں پروگرام کے مطابق حضور انور ایدہ اللہ تعالیٰ بنصرہ العزیز لجنہ کے ہال میں تشریف لے گئے۔ جہاں خواتین نے شرف زیارت حاصل کیا اور بچیوں کے مختلف گروپس نے دعائیہ نظمیں اور ترانے پیش کئے۔ ننگہ دلش سے تعلق رکھنے والی لجنہ کی مہمراہ نے اپنی مقامی ننگہ زبان میں ترانے پیش کئے۔

بہت سی خواتین نے حضور انور ایدہ اللہ تعالیٰ بنصرہ العزیز کی خدمت میں اپنے لئے اور اپنے عزیز واقارب کے لئے دعا کی درخواستیں کیں اور اپنے پیارے آقا سے دعائیں حاصل کیں۔

اس کے بعد سوال و جواب کا سلسلہ شروع ہوا۔

..... ایک لجنہ ممبر نے سوال کیا کہ کیا حضور سکاٹون (Saskatoon) کی مسجد کے افتتاح کے لئے تشریف لائیں گے تو اس پر حضور انور نے فرمایا پہلے مسجد بنائیں، پھر دیکھیں گے۔

..... ایک ممبر نے عرض کیا کہ حضور وعدہ کریں کہ مسجد سکاٹون کے افتتاح کے لئے تشریف لائیں گے تو اس پر حضور انور نے فرمایا میں ایسے وعدے نہیں کرتا۔

..... ایک طالبہ علم نے عرض کیا کہ میں اپنی فیڈ بک کو بدل کر Human Rights کیہ پڑھانا چاہتی ہوں۔ اس پر حضور انور نے فرمایا۔ کر سکتی ہیں یہ اچھی لائن ہے۔

سری لکا سے کینیڈا منتقل ہونے والی ایک خاتون نے بتایا کہ ان کے کینیڈا آنے سے دو ماہ قبل ان کے میاں کا سری لکا میں انتقال ہو گیا تھا۔ چار بچے ہیں۔ میری کوئی فیملی یہاں نہیں ہے۔ جماعت میری فیملی ہے۔ حضور انور ایدہ اللہ تعالیٰ نے موصوفے کے لئے دعا کی۔ اللہ تعالیٰ فضل فرمائے۔

..... ایک لجنہ ممبر نے سوال کیا کہ حضور انور کی روزانہ کی روٹین کیا ہے؟ اس کے جواب میں حضور انور نے فرمایا میں تہجد کے لئے اٹھتا ہوں۔ پھر نوافل ادا کرنے کے بعد قرآن کریم کے چند رکوع کی تلاوت کرتا ہوں۔ پھر نماز فجر کی تیاری کرتا ہوں۔ نماز کے بعد پھر قرآن کریم کی تلاوت کرتا ہوں۔ پھر ناشتہ کرتا ہوں اور اپنے دفتر جاتا ہوں۔ جہاں میرے کاموں کا آغاز ہوتا ہے۔ دن کے دوران مختلف دفتری امور کے علاوہ جماعتی عہدہ داروں کے ساتھ میٹنگیں اور دفتری ملاقاتیں ہوتی ہیں۔ پھر نماز ظہر کی ادائیگی کے بعد دوپہر کا کھانا کھاتا ہوں اور بچپس سے تیس منٹ آرام کرتا ہوں۔ پھر دوبارہ آفس میں آجاتا ہوں اور کام کرتا ہوں۔ نماز عصر سے پہلے بھی اور بعد میں بھی دنیا بھر کے مختلف ممالک سے آنے والی ڈاک دیکھتا ہوں۔ اس میں مختلف ممالک کے امراء کی طرف سے ڈاک ہوتی ہے۔ صدر انجمن احمدیہ پاکستان، تحریک جدید اوراق قادیان وغیرہ سے آنے والی ڈاک ہوتی ہے۔ اس کے بعد عام ملاقاتوں

کا سلسلہ ایک ڈیڑھ گھنٹہ جاری رہتا ہے۔ اس کے بعد شام کا کھانا ہوتا ہے۔ پھر مغرب و عشاء کی نمازیں ہیں۔ عشاء کی نماز کے بعد اگر اوپر ہمارے گھر میں ملنے والا ہو تو کچھ منٹ ان کے ساتھ بیٹھنے کے بعد واپس اپنے دفتر آجاتا ہوں اور دوبارہ ڈاک دیکھتا ہوں۔ جن میں خطوط، ٹیکسٹ اور ای میل شامل ہیں جو جماعتی عہدیداران اور افراد جماعت کی طرف سے ہوتی ہیں۔ اس کے بعد اخبار، رسالے یا کسی اور کتاب کا مطالعہ کرتا ہوں جس کے بعد سونے کے لئے چلا جاتا ہوں اور چنر گھنٹے سوتا ہوں۔

..... ایک ممبر نے سوال کیا کہ حضور نور کی طالبات کی کلاس کے دوران تمھے ہونے لگ رہے تھے۔ آج آپ کا دن کیسا رہا۔ اس کے جواب میں حضور انور نے فرمایا میں تھکا ہوا لگ رہا تھا۔ لڑکیاں سوال نہیں کر رہی تھیں۔ لڑکوں نے سوال کئے تھے۔ پھر فرمایا کیا آپ کو ہمدردیوں نے تو منع نہیں کیا تھا کہ سوال نہیں کرنے؟ اس پر اس ممبر نے کہا ہمیں کسی نے منع نہیں کیا۔ ہم ویسے ہی گھبرا جاتی ہیں۔

..... ایک لجنہ ممبر نے حضور انور کی خدمت میں دعا کی درخواست کرتے ہوئے کہا کہ ہم سب واپٹھرز Volunteers کی طرف سے درخواست ہے کہ دعاؤں میں یاد رکھیں اور حضور کو ہمارے کاموں میں کوئی کمی نظر آئی تو بتائیں تاکہ ہم Improve کر سکیں۔ اس کے جواب میں حضور انور نے فرمایا کمزوریوں کی طرف توجہ دلاتا میرا کام ہے۔ اپنی خامیاں خود تلاش کریں۔ میں جب کمزوریوں کی طرف توجہ دلاتا ہوں نہ چاہتے ہوئے بھی اپنے فرض کی ادائیگی کی وجہ سے ایسا کرتا ہوں۔ کسی ناراضگی کی وجہ سے نہیں کرتا بلکہ حضرت مسیح موعود علیہ الصلوٰۃ والسلام ہمیں جس مقام پر دیکھنا چاہتے ہیں اس مقام تک لانے کے لئے ایسا کرتا ہوں۔

..... ایک بچے کے اس سوال پر کہ حضور کا پسندیدہ پھل کونسا ہے۔ حضور انور نے فرمایا: آم ہے۔

..... ایک بچی نے سوال کیا کہ حضور کا Favourite Planet کونسا ہے۔ حضور انور نے اس سوال پر فرمایا کہ اس کا پسندیدہ Planet زمین ہے تو اس پر حضور انور نے فرمایا ای پر توجہ ہے، وہی کہنا ہے۔ چھوٹی سی تو دنیا ہے۔

..... ایک ممبر نے عرض کیا کہ حضور دعا کریں کہ ہم بھی جماعت کے لئے بہت کام کر سکیں۔ جس طرح حضور انور کر رہے ہیں۔ اس پر حضور نے فرمایا میری طرح تو نہیں کر سکتیں۔ دو گھنٹے بھی کر لو تو بہت ہے۔

..... ایک ممبر کے اس سوال کے جواب میں کہ حضور انور کو کیلگری اور ویکٹوریہ میں سے کونسا شہر اچھا لگا۔ حضور انور

نے فرمایا دونوں اچھے ہیں۔

..... ایک ممبر نے کہا کہ ملاقات کرنے کی بہت خواہش تھی۔ اس پر حضور انور نے فرمایا اب ملاقات تو ہوگئی ہے۔ ایک ممبر نے عرض کیا کہ وہ اپنے بیٹے کو قرآن کریم حفظ کروانا چاہتی ہیں انہوں نے درخواست کی کہ کیا ان کی جماعت میں بھی حفظ کروانے کا انتظام کر دیا جاسکتا ہے اور یہ بتایا کہ ابھی وہ گھر پر ہی حفظ کروا رہی ہیں۔

اس سوال کے جواب میں حضور انور ایدہ اللہ تعالیٰ بنصرہ العزیز نے فرمایا کہ یہ جماعتوں کا کام ہے۔ گھر پر بھی حفظ کروایا جاسکتا ہے۔ لندن میں بھی ہفتہ میں ایک دو دن کلاس لگا کر بچوں کو قرآن کریم حفظ کروایا جاتا ہے۔

بعد ازاں حضور انور ایدہ اللہ تعالیٰ بنصرہ العزیز نے کالج اور یونیورسٹی کی طالبات سے ارشاد فرمایا کہ وہ کھڑی ہوں۔ ان کے کھڑے ہونے کے بعد حضور انور ایدہ اللہ

تعالیٰ نے ان کو مخاطب ہوتے ہوئے فرمایا کیا آپ کا کوئی یونیفارم ہے؟۔ کارف لینے سے تو کوئی منع نہیں کرتا؟ اس پر بچیوں نے عرض کیا کہ ہمیں کوئی منع نہیں کرتا۔ پھر حضور انور نے دریافت فرمایا کہ کیا آپ کو جینز پہننے کی اجازت ہے؟ اجازت ہے تو ٹھیک ہے۔ اس میں کھلیا بھی جاسکتا ہے۔ لیکن جینز اس شرط کے ساتھ پہننے کی اجازت ہے کہ اس کے اوپر قمیص گھٹنوں تک لمبی پہنو۔ T-Shirt نہ پہنو۔

لجنہ کا حضور انور ایدہ اللہ تعالیٰ کے ساتھ یہ پروگرام اڑھائی بجے ختم ہوا۔ اس کے بعد حضور انور ایدہ اللہ تعالیٰ بنصرہ العزیز نے ”مسجد بیت النور“ میں تشریف لاکر نماز ظہر و عصر جمع کر کے پڑھائیں۔ نمازوں کی ادائیگی کے بعد حضور انور ایدہ اللہ تعالیٰ بنصرہ العزیز اپنی رہائشگاہ پر تشریف لے گئے۔